

Landið skal ikki keypa Eik

KANNING Tríggir fjórðingar av Føroya fólki halda ikki - ella eru ivasom um - hvørt landið skal seta pengar í Eik Banka

Eiríkur Lindenskov

Tað vísir kanning, sum Granskingardepilin fyri samfelagsmenning hevur gjørt fyri Portalin.

Granskingardepilin fyri samfelagsmenning hevur spurt, um landið eigur at seta pengin í føroyskt samtak at keypa Eik Banka.

Úrslitið er:

Taka undir við: 25,5%

Taka ikki undir við: 36,8%

Ivasom: 37,7%

Hetta vísir, at meðan tríggir fjórðingar av Føroya fólki sambært kanningini ikki taka undir við, at landið skal seta pening í samtak at keypa Eik Banka, so er

tað bert ein fjórðingur, sum tekur undir við hesum.

Umboð fyri Finansiel Stabilitet komu í gjár til Føroyar at fundast við Figgjarmálaráðið. Higartil er tað - alment í øllum førum - bert TF Holding, sum hevur bjóðað upp á bankan. TF Holding er sinnað at keypa fyri 400 milliónir krónur. Hetta heldur Finansiel Stabilitet ikki vera nóg mikið.

Spurningurin er so, um Finansiel Stabilitet fær sannført Jóannes Eidesgaard og landsstýrið um tað rætta í, at landið setir pengar í bankan - sum sambært kanningini er ímóti fólkaáviljanum.

329 fólki hava svarað í kanningini.

eirikur@sosialurin.fo



SØLUFÓLK til útflutningsmarknaðin

Trol- og nótavirkið Vónin søkir eftir dugnaligum sölufólki til at røkja eitt sera spennandi og fjølbroytt starv, sum fevnir um allar tættir innan sølu av aliutgerð til útflutningsmarknaðin. Arbeidsstaðurin verður á deild okkara á Norðskála, tó verður ferðing uttanlanda ein týðandi partur av arbeiðinum.

Førleikar

Vit vænta, at tú ert kæn/ur í enskum í bæði skrift og talu, og tað er ein fyrimunur, um tú eisini dugir spansk. Tú mást hava teldukunnleika á brúkarastøði, og eigur tú at vera før/ur fyri at leggja söluarbeiðið væl til rættis.

Tað er umráðandi, at tú dugir at seta teg inn í nýggj viðurskifti, kanst loysa uppgávur sjálvstøðugt og hevur góð evnir til at samskifta við viðskiftafólk og starvsfelagar.

Vit ímynda okkum at tú hevur kunnleika til alivinnuna, men hetta er tó ikki nakað krav.

Starvstreytir

Lønarviðurskifti og setanartreytir verða sambært avtalu við leiðsluna.

Umsókn

Vilt tú vita meiri um starvið ert tú vælkomin at ringja til Signar Poulsen á telefon 222026. Skrivlig umsókn við CV, prógvum og møgulegum viðmælum eigur at vera okkum í hendi í seinasta lagi **23. januar** og skulu stílast til:

VÓNIN

Postboks 19 | Bakkavegur 22 | FO-530 Fuglafjørður

VÓNIN

er ein av heimsins fremstu trol- og nótaframleiðarum við 10 deildum í Føroyum, Grønlandi og Kanada. Hjá Vónini starvast millum 110 - 120 fólki.

www.vonin.com



Vit sóknast eftir fleiri kundarøktarum

KUNDARØKTARI

Hevur tú tænastulyndi og er hugað/ur at mæta viðskiftafólkini, har tey eru stódd, so ert tú kanska næsti kundarøktarin hjá TAKS

Høvuðsuppgávan hjá kundarøktarunum er at vegleiða og hjálpa viðskiftafólkum við nógvum ymiskum viðurskiftum. Til hetta arbeiðið krevst ein góð fatan av ábyrgdarøkinum og arbeiðsgongdunum hjá stovninum, og tískil er umráðandi, at tú hevur áhuga í at ognatær neyðugu vitanina og yvirletið.

Alt avgerandi er tó, at tú hevur hug og hegni at tosa við øll fólk, bæði um tað er andlit til andlit og umvegis telefon. Tú mást hava tænastulyndi og tolsemi, soleiðis at tú áhaldandi kanst veita eina góða tænastu.

Umframt kundavegleiðing, skilja og skráseta kundarøktararnir allan postin hjá stovninum.

TAKS er ein stovnur í menning, og tí vænta vit, at tú ert til reiðar at menna teg saman við stovninum. At tú ert jalg/ur, virkisfýsin, samstarvar væl, og altíð arbeiðir við trúvirði í huganum - tað virða vit.

Vit ímynda okkum, at tú hevur miðnáms- ella skrivstovuútbúgving og/ella aðra líknandi útbúgving. Royndir innan kundarøkt og tænastu eru ein fyrimunur.

Setanarækið fevnir um Figgjarmálaráðið og stovnar undir tí, og starvið verður lønt eftir sáttmála millum Figgjarmálaráðið og avvarandi yrkisfelag. Kundatænastan húsast á Hálsi í Tórshavn.

Meira fæst at vita um starvið við at venda sær til Ásu Olsen, leiðara í kundatænastuni á telefon 352600.

Umsókn, CV og avrit av prógvum og viðmælum skal sendast til taks@taks.fo ella TAKS, Postsmoga 2151, FO-165 Argir.

Umsóknin skal stílast til Ásu Olsen, leiðara í kundatænastuni og viðmerkjast: Umsókn, kundarøktari. Freistin at søkja starvið er 26. januar 2011 kl. 15.00

Sosialurin 341800



TAKS er í stöðugari menning, og miðvist verður arbeitt fram ímóti, at TAKS verður ein framkomin stovnur, sum gongur á odda á øllum økjum.

www.taks.fo